



మనం

కలీంగర్

జగిత్యాల- రాజన్న సిరిసిల్ల- పెద్దపల్లి -మంచిర్యాల- కొమ్మరంభట్ల

బుధవారం | 7 | జూన్ | 2023 | పేజీలు : 6

కెసిఆర్, కెటిఆర్ చొరవ వల్లనే..

ఉజ్వల భవిష్యత్ వైపు సిరిసిల్ల అడుగులు

జడ్పీ చైర్ పర్సన్ న్యాలకొండ అరుణ

సిరిసిల్ల టౌన్ జూన్ 6, (మనం న్యూస్): సిఎం కెసిఆర్, మంత్రి కెటిఆర్ల ప్రత్యేక చొరవ వల్లనే నాడు ఉర్రేసుకున్న రోజుల నుంచి, నేడు ఉజ్వల భవిష్యత్ వైపు సిరిసిల్ల అడుగులు వేస్తోందని జడ్పీ చైర్ పర్సన్ న్యాలకొండ అరుణ రామవ రెడ్డి అన్నారు. తెలంగాణ రాష్ట్ర అవతరణ దశాబ్ది ఉత్సవాలను పురస్కరించుకొని మంగళవారం కలెక్టరేట్లో ఏర్పాటు చేసిన తెలంగాణ పారిశ్రామిక ప్రగతి ఉత్సవంలో ఆమె ముఖ్యఅతిథిగా హాజరై మాట్లాడుతూ కేసీఆర్, కెటిఆర్ నాయకత్వంలో రాష్ట్రంలో పాటు రాజన్న సిరిసిల్ల జిల్లా పరిశ్రమలతో పాటు అన్ని రంగాల్లో అత్యద్భుతంగా పురోగతి సాధించిందని తెలిపారు. జిల్లాలో సమగ్ర, సమతుల్య, సమీకృత అభివృద్ధి జరిగిందని పేర్కొన్నారు. మంత్రి కే తారకరామారావు జిల్లా నుంచి ప్రాతినిధ్యం వహించడం ఈ ప్రాంత ప్రజలు అదృష్టమని ఆమె అన్నారు. అపెరల్ పార్క్, వర్కర్ టు ఓనర్ వంటి కార్యక్రమాలు కార్మికులు, యజమానులు ఎదిగేందుకు దోహదం చేస్తాయని, వేలాది మందికి ఉపాధి లభిస్తుందన్నారు. ప్రజల అభివృద్ధి, సంక్షేమం కోసం నిరంతరం కృషి చేస్తున్న ప్రభుత్వానికి ప్రజలు అన్ని విధాలుగా అండగా ఉండాలని కోరారు. జిల్లా కలెక్టర్ అనురాగ్ జయంతి మాట్లాడుతూ రాజన్న సిరిసిల్ల జిల్లాలో పారిశ్రామిక అభివృద్ధికి కెటిఆర్ అనునిత్యం కృషి చేస్తున్నారని తెలిపారు. బతుకమ్మ చీరల తయారీ నుంచి నేతన్న బీమా వంటి అనేక సంక్షేమ కార్యక్రమాలను కార్మికుల సంక్షేమాన్ని ఉద్దేశించి చేపడుతున్నారని గుర్తు చేశారు. దళిత బంధు పథకం యూనిట్ లు క్షేత్రస్థాయిలో పారదర్శకంగా గ్రౌండింగ్ అయ్యేలా చూశామని చెప్పారు. శాసన సభ్యులు చెన్నమనేని రమేష్ బాబు మాట్లాడుతూ వ్యవసాయమే ప్రధానమైన రాజన్న సిరిసిల్ల జిల్లాలో ఆహార శుద్ధి పరిశ్రమలు మరిన్ని వస్తేనే ఈ ప్రాంత యువతకు ఉపాధి అవకాశాలు లభిస్తాయని ఆయన పేర్కొన్నారు. ముంపు ప్రాంతాల త్యాగఫలం వల్లే మద్ద్య మానేరు జలాశయం కల సాకారమైందని పేర్కొన్న ఆయన పెద్ద సంఖ్యలో



నిర్వాసితులు ఉన్న వేములవాడ అర్బన్ మండలంలో ఆహార శుద్ధి పరిశ్రమలు రావాల్సిన అవసరం ఉందన్నారు. సంకేపల్లి లో 150 ఎకరాలలో ఆగ్రో ఇండస్ట్రీ పార్కును స్థాపిస్తే రైతాంగానికి నిరుద్యోగ యువతకు అన్ని విధాలుగా అనుకూలంగా ఉంటుందన్నారు. తెలంగాణ స్వరాష్ట్రం ఏర్పడ్డాక పరిశ్రమల స్థాపన లో తెలంగాణ రాష్ట్రం దేశంలోనే నెంబర్ వన్ గా నిలిచిందన్నారు. మంత్రి కే తారక రామారావు సారధ్యంలో పరిశ్రమలు, ఐటీ రంగాలలో గణనీయమైన అభివృద్ధి సాధించామన్నారు. మంత్రి కేటిఆర్

ప్రత్యేక చొరవ, బతుకమ్మ చీరల ఆర్డర్ వల్లే సిరిసిల్లలోని టెక్స్టైల్ సెక్టార్ ఇంకా ఉందన్నారు. భవిష్యత్తులో పవర్ లూమ్ పరిశ్రమను తన కాళ్ళ మీద తానే నిలబడేటట్టు చేయాల్సిన అవసరం ఉందని ఎమ్మెల్యే పేర్కొన్నారు. రాష్ట్ర పవర్ లూమ్, టెక్స్ టైల్ డెవలప్ మెంట్ కార్పొరేషన్ చైర్మన్ గూడూరి ప్రవీణ్ మాట్లాడుతూ తెలంగాణలో పారిశ్రామిక అభివృద్ధికి నిరంతర విద్యుత్, టి ఎస్ ఐ పాస్ సహా అనేక అభివృద్ధి కార్యక్రమాలను రాష్ట్ర ప్రభుత్వం చేపట్టిందన్నారు. రాష్ట్రంలో పరిశ్రమలకు అత్యంత

మిగతా 2లో..

గ్రూప్ 1 పరీక్ష సజావుగా జరిగేలా పకడ్బంది ఏర్పాట్లు చేయాలి

పరీక్షా కేంద్రాలకు సెల్ ఫోన్లు, ఎలక్ట్రానిక్ వస్తువులు అనుమతించవద్దు
పరీక్ష కేంద్రాల్లో మౌలిక వసతులు కల్పించాలి: జిల్లా కలెక్టర్ ఆర్.వి. కర్లన్



అంగరంగ వైభవంగా సాగునీటి దినోత్సవ వేడుకలు నిర్వహించాలి

సాగునీటి దినోత్సవ, ఊరూరా చెరువుల పండుగ, బతుకమ్మబోనాలు సాంస్కృతిక కార్యక్రమాలను ఘనంగా నిర్వహించాలి
జిల్లా కలెక్టర్ సంగీత సత్యనారాయణ



పోలీసు సిబ్బంది సంక్షేమానికి ప్రత్యేక చర్యలు ఎస్సీ అభిల్ మహాజన్



సిరిసిల్ల, జూన్ 6 (మనం న్యూస్): రాజన్న సిరిసిల్ల జిల్లాలో పని చేస్తున్న పోలీసు సిబ్బంది సంక్షేమానికి ప్రత్యేక చర్యలు తీసుకుంటున్నట్లు ఎస్సీ అభిల్ మహాజన్ తెలిపారు. జిల్లా పోలీసు శాఖలో పనిచేస్తోన్న 26 మంది డిస్ట్రిక్ గార్డ్ సిబ్బందికి జంగిల్ ప్యాప్ డ్రెస్, జంగిల్ షూ, 200 మంది హోం గార్డ్స్కు యూనిఫామ్ క్లాత్, షూస్లను మంగళవారం అందించారు. ఈ సందర్భంగా ఎస్సీ మాట్లాడుతూ జిల్లాలో పని చేస్తున్న సిబ్బంది సంక్షేమానికి అన్ని రకాల చర్యలు తీసుకుంటున్నామని, సిబ్బంది ఆరోగ్యం దృష్ట్యా హెల్త్ క్యాంపు లు, యోగా క్లాస్ లు నిర్వహిస్తున్నామని తెలిపారు. వివిధ నిర్వహణతో పాటు ఆరోగ్యంగా ఉండడం కూడా ముఖ్యమని అందరూ ఆరోగ్యం మీద దృష్టి పెట్టాలని అందుకోసం యోగా, వ్యాయామాల రోజు వారి దినచర్యలో భాగం చేసుకోవాలన్నారు. వివిధ బందోబస్తులు నిర్వహించే సమయాల్లో అప్రమత్తంగా ఉంటూ విధులు నిర్వహించాలన్నారు. ఈ కార్యక్రమంలో ఆర్.ఎ యాదగిరి, డిస్ట్రిక్ గార్డ్స్, హోం గార్డ్స్ పాల్గొన్నారు.

అంగరంగ వైభవంగా సాగునీటి దినోత్సవ వేడుకలు నిర్వహించాలి



పెద్దపల్లి, జూన్ 06(మనం ప్రతినిధి): జిల్లాలో సాగునీటి దినోత్సవాన్ని ఊరూరూ చెరువుల పండుగ వాతావరణంలో ఘనంగా నిర్వహించాలని జిల్లా కలెక్టర్ సంగీత సత్యనారాయణ అధికారులను ఆదేశించారు. సమీకృత జిల్లా కలెక్టరేట్లోని తన చాంబర్లో జిల్లా కలెక్టర్ మంగళవారం జిల్లా కలెక్టర్ రాష్ట్ర ఆవరణ దశాబ్ది ఉత్సవాల సందర్భంగా ఈనెల 7, 8న నిర్వహించనున్న సాగునీటి దినోత్సవం, ఊరూరూ చెరువుల పండుగ నిర్వహణపై చేయాల్సిన ముందస్తు ఏర్పాట్లపై సంబంధిత అధికారులతో సమావేశం నిర్వహించారు. జిల్లా కలెక్టర్ మాట్లాడుతూ జూన్ 7న జిల్లాలోని మూడు నియోజకవర్గాల కేంద్రాలలో సాగునీటి దినోత్సవాన్ని సాంస్కృతిక కార్యక్రమాలతో అంగరంగ వైభవంగా నిర్వహించాలని, రైతులు మహిళలు పెద్ద ఎత్తున కార్యక్రమంలో పాల్గొనేలా చర్యలు తీసుకోవాలని, బతుకమ్మ, బోనాలు వంటి సాంస్కృతిక చిహ్నాలతో ర్యాలీలో వేదికకు వచ్చే విధంగా చూడాలని అధికారులకు సూచించారు. జూన్ 8న ఊరూరూ చెరువుల పండుగ కార్యక్రమం జిల్లాలోని ప్రతి గ్రామంలో జరగాలని, ప్రతి గ్రామపంచాయతీలో ట్రాక్టర్లు, సైండ్ సిస్టం ఏర్పాటు చేసి చెరువుల పండుగ కార్యక్రమం నివేదిక, సమయం, కట్టమైనమ్మ పూజలు మొదలగు కార్యక్రమాలు చేయాలని తెలిపారు. ఊరూరూ చెరువుల పండుగ కార్యక్రమం సాయంత్రం సమయంలో ప్రారంభించాలని, గ్రామాలలో ప్రత్యేక అధికారులు పర్యటించి క్షేత్రస్థాయిలో ఏర్పాట్లను పర్యవేక్షించాలని, చెరువు పరిసరాల పరిశుభ్రంగా ఉండి విధంగా చర్యలు తీసుకోవాలని కలెక్టర్ తెలిపారు. ఊరూరూ చెరువుల పండుగ కార్యక్రమంలో ఆటపాటలతో, సాంస్కృతిక కార్యక్రమాలతో ప్రభుత్వం చేసిన ప్రగతిని చాటుతూ పండుగ వాతావరణంలో ఘనంగా నిర్వహించాలని కలెక్టర్ పేర్కొన్నారు. ఈ సమావేశంలో అదనపు కలెక్టర్ వి.లక్ష్మీనారాయణ, స్థానిక సంస్థల అదనపు కలెక్టర్ కుమార్ దీపక్, జిల్లా అధికారులు, తదితరులు పాల్గొన్నారు.

కెసిఆర్, కెటిఆర్ చొరవ వల్లనే..

ఉజ్వల భవిష్యత్ వైపు సిరిసిల్ల అడుగులు

మొదటి పేజీ తరువాయి..

పారదర్శకంగా అనుమతులు ఇస్తున్నారని స్పష్టం చేశారు. టీఎస్ ఐపాస్ లాంటి విధానం దేశంలో మరెక్కడా కూడా లేదని పేర్కొన్నారు. స్వరాష్ట్రంలో సిరిసిల్లలో ఆపెల్ పార్కుతో సహా అద్భుత పారిశ్రామిక అభివృద్ధి జరుగుతుందన్నారు. బతుకమ్మ చీరలతో వస్త్ర ఉత్పత్తికి సిరిసిల్ల కేంద్ర బిందువుగా గా మారిందన్నారు. మరోవైపు రాజన్న సిరిసిల్ల ఎడ్యుకేషన్ హబ్ గానూ ఎదిగిందన్నారు. సెన్ చైర్మన్ చిక్కా రామారావు మాట్లాడుతూ సవైక్య రాష్ట్రంలో పాట్లపోసుకొనే పరిస్థితి నుంచి రెండు పూటలా భోజనం చేసి పరిస్థితికి తెలంగాణ ఎదిగిందన్నారు. అనేక అభివృద్ధి కార్యక్రమాలతో పేద ప్రజల జీవితాలలో వెలుగులు నింపేందుకు కృషి చేసిన ముఖ్యమంత్రి కేసీఆర్ ను ఎప్పటికీ మరిచిపోవద్దని ఆయన ప్రజలకు విజ్ఞప్తి చేశారు.

ః ప్రత్యేక ఆకర్షణ దళిత బంధు సక్సెస్ లఘు చిత్రం ః సమాచార పౌర సంబంధాల శాఖ ఆధ్వర్యంలో జిల్లా పౌర సంబంధాల అధికారి మామిండ్ల దశరథం పర్యవేక్షణలో నిర్మించి, ప్రదర్శించిన రాజన్న సిరిసిల్ల దళిత బంధు సక్సెస్ స్టోరీ లఘు చిత్రం పారిశ్రామిక ప్రగతి

ఉత్సవంలో ప్రత్యేక ఆకర్షణగా నిలిచింది. కార్యక్రమం ప్రారంభంలో 9 నిమిషాల నిడివి గల ఈ లఘు చిత్రాన్ని ప్రదర్శించారు. జిల్లాలో దళిత బంధు పథకం అమలు తీరు, యూనిట్ల గ్రాండింగ్ అనంతరం దళితుల జీవితంలో వచ్చిన విప్లవాత్మక మార్పులను ప్రత్యేకంగా ప్రస్తావిస్తూ లబ్ధిదారుల అభిప్రాయాలను వీడియో దాక్యుమెంటరీ లో పొందు పరిచారు. వీక్షకులు వీడియోను అధ్యయనం అసక్తిగా తిలకించారు. ఈ వీడియో దాక్యుమెంటరీ కి కెమెరామెన్ గా జాన దయానంద్ వ్యవహరించగా ఎడిటింగ్ బాధ్యతలను ఆనంద్ నిర్వహించారు.

ఃఆకట్టుకున్న ఫోటో గ్యాలరీ, స్టాల్స్:

తెలంగాణ పారిశ్రామిక ప్రగతి ఉత్సవంలో పుణ్య ప్రాసింగ్ మెషిన్లు, టెస్టో, ఆడా ట్రిప్, హోమ్ మేడ్ పిజ్జా, మిల్కెట్, హన్స కళలు, సెర్స్ మల్టీశం ఇన్స్పైరేటివ్ స్టాల్, వివిధ బ్యాంకులకు సంబంధించిన స్టాల్స్ ఏర్పాటు చేశారు. అలాగే చేనేత, జొలి శాఖ, ఎస్సీ కార్పొరేషన్, పరిశ్రమల శాఖ వారు ఫోటో గ్యాలరీ ఏర్పాటు చేశారు. ఫోటో గ్యాలరీ, స్టాల్స్ వీక్షకులను ఆకట్టుకున్నాయి.

గ్రూప్ 1 పరీక్ష సజావుగా జరిగేలా పకడ్బంది ఏర్పాట్లు చేయాలి

కరీంనగర్ బ్యూరో, జూన్ 6 (మనం న్యూస్): జూన్ 11న నిర్వహించనున్న తెలంగాణ రాష్ట్ర పబ్లిక్ సర్వీస్ కమిషన్ గ్రూప్ 1 ప్రీమినినరి పరీక్ష జిల్లాలో సజావుగా జరిగేలా పకడ్బంది ఏర్పాట్లు చేయాలని జిల్లా కలెక్టర్ ఆర్.వి. కర్ణన్ ఆదేశించారు. మంగళవారం ఉదయం కలెక్టరేట్ ఆడిటోరియంలో టీఎస్సీఎస్సీ గ్రూప్ 1 పరీక్షా నిర్వహణ ఏర్పాట్లపై సంబంధిత అధికారులకు జిల్లా కలెక్టర్ ఆర్. వి. కర్ణన్ దిశానిర్దేశం చేశారు. ఈ సందర్భంగా కలెక్టర్ మాట్లాడుతూ ఈ నెల 11వ తేదీన ఉదయం 10.30 నుండి మధ్యాహ్నం 1:00 వరకు నిర్వహించనున్న గ్రూప్ 1 పరీక్ష ప్రశాంత వాతావరణంలో సజావుగా జరిగేలా పకడ్బంది ఏర్పాట్లను చేపట్టాలని సూచించారు. పరీక్షా కేంద్రాలలో వికలాంగుల కొరకు ప్రభుత్వ ఆదేశాల మేరకు సౌకర్యాలను కల్పించాలని, స్టాంక్ రూం నుండి పరీక్షా కేంద్రానికి తిరిగి పరీక్షా కేంద్రం నుండి స్టాంక్ రూంకు ఎగ్జామ్ మెటీరియల్ తరలించడంలో అప్రమత్తంగా వ్యవహరించాలని సూచించారు. 34 కేంద్రాల్లో 16829 మంది అభ్యర్థులు పరీక్ష రాస్తున్నారని, అభ్యర్థులకు ఎలాంటి ఇబ్బందులు కలగకుండా పరీక్ష కేంద్రాల్లో మౌలిక వసతులు కల్పించాలని లైట్లు, ఫ్యాన్లు, ట్రాగునీరు, టాయిలెట్స్ ఉండాలని సూచించారు. పరీక్షకు ముందుగా మాక్ డ్రిల్ నిర్వహించాలని, ఎట్టి పరిస్థితుల్లో 10.15నిమిషాల తరువాత అభ్యర్థులను పరీక్షా కేంద్రంలోకి అనుమతించరాదని ఆదేశించారు. పరీక్షా కేంద్రంలోకి ఎలక్ట్రానిక్ వాచ్, సెల్ ఫోన్ తదితర ఎలక్ట్రానిక్ పరికరాలను అనుమతించరాదని ఆదేశించారు. పరీక్షా కేంద్రాల వద్ద మెడికల్ క్యాంపును నిర్వహించాలని, అభ్యర్థులు హాల్ టికెట్ తో పాటు ఎడైన ఒరిజినల్ గుర్తింపు కార్డును పాస్ కార్డు మినహా వెంటతీసుకురావాలని సూచించారు. పరీక్షకు ముందు ఒయంఆర్, హాల్ టికెట్ పై బల్బింగ్ గురించి అభ్యర్థులకు తెలియజేయాలని తెలిపారు. టీఎస్సీఎస్సీ నియమ నిబంధనల ప్రకారం పరీక్షలు నిర్వహించాలని ఆదేశించారు. ఈ కార్యక్రమంలో శిక్షణ కలెక్టర్ లెనిన్ వత్సల్ టోపియా, కరీంనగర్ ఆర్డీఓ ఆనంద్ కుమార్, ఏ ఓ జగత్ సింగ్ చీఫ్ సూపరింటెండెంట్లు, లైసెన్ అధికారులు, సంబంధిత అధికారులు పాల్గొన్నారు.

మూతపడ్డ పరిశ్రమలను తెరిపించాలని కార్మికుల నిరసన



సిరిసిల్ల టౌన్, జూన్ 6 (మనం న్యూస్): తగళ్ళపల్లి మండలం టెక్స్ టైల్ పార్కులో మూతపడ్డ పరిశ్రమలను తెరిపించి ఉపాధి కల్పించాలని కోరుతూ సిఐటియం పవర్ హౌస్ వర్కర్స్ యూనియన్ ఆధ్వర్యంలో మంగళవారం ధర్నాలతో నిరసన తెలిపారు. అనంతరం టెక్స్ టైల్ పార్కు ఏడి కి వినతిపత్రం అందజేశారు. ఈ కార్యక్రమంలో టెక్స్ టైల్ పార్కు పవర్ హౌస్ వర్కర్స్ యూనియన్ నాయకులు జెల్ల సదానందం, అక్కల శ్రీనివాస్, శుభశిఖర్, వేణు, రాజమల్లు, నరహరి, రవి, వరప్రసాద్, మహేష్, సతీష్, ప్రభాకర్, అశోక్ కార్మికులు పాల్గొన్నారు.

ఓగులాపూర్లో గ్రామ దేవతలకు ఘనంగా జలాభిషేకం

చిగురుమామిడి, జూన్ 6 (మనం న్యూస్): కరీంనగర్ జిల్లా చిగురుమామిడి మండలం ఓగులాపూర్ గ్రామంలో ఈనెల 7న పున ప్రతిష్ఠ చేయనున్న గ్రామదేవతల విగ్రహాలకు మంగళవారం మహిళలు జలాభిషేకం చేశారు. ఈ సందర్భంగా అర్చకుల మంత్రోచ్ఛారణల మధ్య గ్రామంలోని ఆంజనేయ స్వామి ఆలయం వద్దకు నీటి బిందెలతో తరలివచ్చిన మహిళలు విగ్రహాలకు జలాభిషేకం నిర్వహించారు. అనంతరం కొబ్బరికాయలు కొట్టి ప్రత్యేక పూజలు హోమం, కుంకుమ పూజ తదితర కార్యక్రమాలను వైభవంగా నిర్వహించారు. అనంతరం గ్రామ సర్పంచ్ బోయిని శ్రీనివాస్, ఉపసర్పంచ్ కోమటిరెడ్డి శ్రీనివాస్ రెడ్డిలు మాట్లాడుతూ బుధవారం నిర్వహించనున్న గ్రామదేవతల పున ప్రతిష్ఠాపన కార్యక్రమానికి ప్రజలు పెద్ద ఎత్తున హాజరై విజయవంతం చేయాలని కోరారు. ఈ కార్యక్రమంలో మాజీ సర్పంచ్ కోమటిరెడ్డి జైపాల్ రెడ్డి, రిటైర్డ్ అధికారి తాటిపల్లి ఈశ్వరయ్య, వార్డు సభ్యుడు బద్దం సంతోష్ రెడ్డి, బద్దం మోహన్ రెడ్డి, మాధవరెడ్డి, అనంతరెడ్డి, సుధాకర్ రెడ్డి, శ్రీనివాస్ రెడ్డి, గట్టు మధు, అంజయ్య, బీరయ్య, లక్ష్మణ్, జిల్లా రాజయ్య, ముంజ రాజయ్య, దొడ్ల రాజు, ముస్సు మహిపాల్ రెడ్డి, వెంకట్ రెడ్డి, బూడిద



సదాశివ, బద్దం ప్రవీణ్ రెడ్డి, నారాయణరెడ్డి, ఉల్లి శ్రీనివాస్ గౌడ్, ఉల్లి విగ్నేష్, శంకర్, సతీష్, తదితరులు పాల్గొన్నారు.

బైరెడ్డి రజిత పిల్లలకు రెడ్డి సంక్షేమ సంఘ నాయకుల ఆర్థిక సహాయం



కరీంనగర్, జూన్ 6 (మనం న్యూస్): ఇటీవల రోడ్డు ప్రమాదంలో మృతి చెందిన బైరెడ్డి రజిత పిల్లలకు ఆర్బివిఆర్ఆర్ రెడ్డి సంక్షేమ సంఘ నాయకులు ఆర్థిక సహాయాన్ని అందించి బాసటగా నిలిచారు. మంగళవారం ఆర్బివిఆర్ఆర్ రెడ్డి సంక్షేమ సంఘంలో జరిగిన సమావేశం సందర్భంగా మృతురాలి పిల్లల విద్యాభ్యాసం కోసం ప్రముఖ డాక్టర్ బండా వెంకట్ రెడ్డి 50వేల రూపాయలు, వడియాల యశ్వంత్ రెడ్డి 10వేల రూపాయల ఆర్థిక సహాయాన్ని అందించారు. ఈ సందర్భంగా రెడ్డి సంక్షేమ సంఘం అధ్యక్షులు నరహరి జగ్గారెడ్డి మాట్లాడుతూ నిరుపేద, అనాధ పిల్లలకు సహాయం చేసేందుకు దాతలు ముందుకు రావాలని కోరారు. రజిత పిల్లల చదువుల కోసం సహాయాన్ని అందించిన వెంకట్ రెడ్డి, యశ్వంత్ రెడ్డిలకు కృతజ్ఞతలు తెలిపారు. ఈ కార్యక్రమంలో సంఘం కార్యదర్శి బండ గోపాల్ రెడ్డి, కోశాధికారి కాసర్ల మధుకర్ రెడ్డి, సంయుక్త కార్యదర్శి దారం జగన్నాథరెడ్డి, సంఘ పెద్దలు బద్దం మోహన్ రెడ్డి, వడియాల యశ్వంత్ రెడ్డి, డాక్టర్ బండ వెంకట్ రెడ్డి, నరహరి సాయిరెడ్డి పాల్గొన్నారు.

కెసిఆర్ను కలిసిన ఆరెపల్లి మోహన్



తిమ్మాపూర్, జూన్ 6 (మనం న్యూస్): రాష్ట్ర ప్రభుత్వ మాజీ విప్, మాజీ ఎమ్మెల్యే, బిఆర్ఎస్ పార్టీ రాష్ట్ర నాయకులు ఆరెపల్లి మోహన్ మంగళవారం సిఎం కెసిఆర్ను మర్యాద పూర్వకంగా కలిశారు. మోహన్ జన్మదినం సందర్భంగా హైదరాబాద్లోని ప్రగతి భవన్లో కెసిఆర్ను కలిసి పుష్పగుచ్ఛం అందించారు. ఈ సందర్భంగా మోహన్కు కెసిఆర్ జన్మదిన శుభాకాంక్షలు తెలిపారు.

గుర్తు తెలియని వాహనం ఢీకొని ఒకరి మృతి



హుజూరాబాద్ రూరల్, జూన్ 6 (మనం న్యూస్): గుర్తు తెలియని వాహనం ఢీకొన్న ఘటనలో హుజూరాబాద్ మండలం తుమ్మనపల్లి గ్రామానికి చెందిన మిడిదొడ్డి ఐలయ్య అనే వ్యక్తి మంగళవారం మృతి చెందాడు. పట్టణంలోని మహేశ్వర శిల్పి వద్ద నైట్ వాచ్మెన్గా విధులు నిర్వహించే ఆయన మంగళవారం ఉదయం ఇంటికి తిరిగి వెళుతుండగా గుర్తు తెలియని వాహనం ఢీకొని అక్కడికక్కడే మృత్యువాతపడ్డాడు. ఐలయ్య కుమారుడు అమరేందర్ ఇచ్చిన ఫిర్యాదు మేరకు పోలీసులు కేసు నమోదు చేసుకుని దర్యాప్తు చేస్తున్నారు.

18,19 డివిజన్లలో పర్యటించిన మేయర్ సునీల్ రావు

19వ డివిజన్ లో సీసీ రోడ్డు అభివృద్ధి పనులకు భూమి పూజ చెరువుల పండగ కార్యక్రమానికి కార్యోరేటర్లు తో కలిసి ఏర్పాట్ల పరిశీలన

కరీంనగర్, జూన్ 6 (మనం న్యూస్): తెలంగాణ రాష్ట్ర ప్రభుత్వం దశాబ్ది కాలంలోనే అన్ని సంక్షేమ రంగాల్లో ఎంతో ప్రగతిని సాధించిందని కరీంనగర్ మేయర్ యాదగిరి సునీల్ రావు అన్నారు. నగర అభివృద్ధి తెలంగాణ ఆవిర్భావ దశాబ్ది ఉత్సవాల నేపథ్యంలో కమీషనర్ సేవా ఇస్లావత్ తో కలిసి 18,19 డివిజన్ పరిధిలోని రేకుర్తిలో పర్యటించారు. మొదటగా నగర అభివృద్ధి లో బాగంగా స్థానిక కార్యోరేటర్లు ఏడుగురు రాజశేఖర్, సుధాగోని మాధవి కృష్ణ గౌడ్ తో కలిసి నగరపాలక సంస్థ కు చెందిన 10 లక్షల నిధులతో సీసీ రోడ్డు నిర్మాణం పనులకు భూమి పూజ చేసి ప్రారంభించారు. స్థానిక మహిళలు, మరియు ప్రజలను వివిధ సమస్యలు అడిగి తెలుసుకున్నారు. ప్రజలు మేయర్ యాదగిరి సునీల్ రావు కమీషనర్ సేవా ఇస్లావత్ దృష్టికి తెచ్చిన సమస్యలను త్వరలోనే పరిష్కరించి అన్ని వసతి సౌకర్యాలు కల్పిస్తామని హామీ ఇచ్చారు. చేపట్టిన అభివృద్ధి పనులను నాణ్యత తో వేగవంతంగా పూర్తి చేయాలని కాంట్రాక్టర్లు, అధికారులను ఆదేశించారు. అనంతరం జరుగుతున్న తెలంగాణ రాష్ట్ర ఆవిర్భావ దశాబ్ది ఉత్సవాల నేపథ్యంలో కార్యోరేటర్లు, అధికారులతో కలిసి స్థానికంగా ఉన్న పెంటకమ్మ చెరువును సందర్శించారు. ఈ నెల 8 వ తేదీన ప్రభుత్వ ఆదేశాల ప్రకారం నిర్వహించే ఊరూర చెరువుల పండగ కార్యక్రమ ఏర్పాట్లను పరిశీలించారు. చెరువుల పండగ కార్యక్రమానికి స్టేజ్ నిర్మాణం ఏర్పాట్లు, మరియు లైటింగ్ సిస్టమ్, టెంటు, సీటింగ్ అరేంజ్ మెంట్స్ భోజన వసతి లాంటి తదితర ఏర్పాట్లపై ఇంజనీరింగ్ అధికారులకు సహాయ సూచనలు చేస్తూ ఆదేశాలు జారీ చేశారు. చెరువుల పండగ లో



ప్రజలు పెద్ద సంఖ్యలో బాగస్వాములు అయ్యేలా చర్యలు తీసుకోవాలని ఆదేశాలు జారీ చేశారు. ఈ సందర్భంగా మేయర్ యాదగిరి సునీల్ రావు మాట్లాడుతూ కరీంనగర్ నగరపాలక సంస్థ ద్వారా ఊరూర చెరువుల పండగ కార్యక్రమాన్ని 18,19 డివిజన్ రేకుర్తి ప్రాంతంలో గల పెంటకమ్మ చెరువు వద్ద ఘనంగా నిర్వహిస్తామని దానికి సంబంధించిన అన్ని ఏర్పాట్లను పూర్తి చేసేలా చర్యలు తీసుకుంటున్నట్లు స్పష్టం చేశారు. ప్రభుత్వం పిలుపు మేరకు ప్రజలు కూడ దశాబ్ది ఉత్సవాల్లో బాగస్వాములై ఊరూర చెరువుల పండగ కార్యక్రమాన్ని విజయవంతం చేయాలని పిలుపు నిచ్చారు. 8 వ తేదీన సాయంత్రం మంత్రి గంగుల కమలాకర్ ఫ్యానింగ్ బోర్డు వైస్ చైర్మన్ వినోద్ కుమార్ మరియు జిల్లా అధికార యంత్రాంగం ప్రజలతో కలిసి చెరువుల పండగను గొప్పగా చేస్తామని తెలిపారు. ఈ కార్యక్రమంలో ఈఈ కిష్టప్ప, డీఈలు, ఏఈలు స్థానిక ప్రజలు పాల్గొన్నారు.



అక్రమ చెరువు మట్టి తవ్వకాలను అడ్డుకున్న గ్రామస్తులు భయభ్రాంతులకు గురి చేసిన రవాణా దారులు

ఇల్లందకుంట, జూన్ 6 (మనం న్యూస్): కరీంనగర్ జిల్లా ఇల్లందకుంట మండలం కనగర్తి గ్రామంలో చెరువు నుంచి అక్రమంగా మట్టిని తరలిస్తున్న వారిని గ్రామస్తులు అడ్డుకున్నారు. మంగళవారం తెల్లవారుజామున అక్రమంగా మట్టిని తరలిస్తున్న వాహనాలను గ్రామస్తులు అడ్డుకోగా, సదరు రవాణాదారులు ప్రజలను భయభ్రాంతులకు గురి చేశారు. ఈ సందర్భంగా పలువురు గ్రామస్తులు మాట్లాడుతూ జెసిబి సహాయంతో చెరువులోని మట్టిని అక్రమంగా తవ్వకుండగా గ్రామస్తులందరం వెళ్లి అడ్డుకోగా కంచం గోవర్ధన్, కంచం రాజ్ కుమార్ అనే వ్యక్తులు ఎవరికి చెప్పుకుంటావో చెప్పుకోండి.. అడ్డం వస్తే నరికిస్తామని.. బెదిరించారని పేర్కొన్నారు. నిరాటంకంగా కొనసాగుతోన్న అక్రమ మట్టి తవ్వకాల గురించి తహసీల్దార్ మాధవికి ఫిర్యాదు చేసినప్పటికీ, ఎలాంటి స్పందన లేదని తెలిపారు. గతంలో జరిమానాలు విధించినప్పటికీ సదరు నిందితులు యధేచ్ఛగా అక్రమ మట్టి తవ్వకాలను కొనసాగిస్తున్నారని ఆరోపించారు. చెరువులోని నీటిని వృధాగా బయటికి పంపిస్తూ మట్టిని తోడేస్తున్నారని మత్స్యకారులు ఆవేదన వ్యక్తం చేశారు. చెరువు ఒడ్డునున్న చెట్లను సైతం కబళిస్తూ పచ్చదనాన్ని నాశనం చేస్తున్నారని ఆవేదన వ్యక్తం చేశారు. అక్రమంగా మట్టిని తరలిస్తున్న గోవర్ధన్, రాజ్ కుమార్లతో పాటు వారికి సహకరిస్తోన్న పద్దపల్లి సాంబయ్య, రామచంద్ర గోపాల్, గూడా రంజిత్, పోలు అజయ్ లపై చట్టరీత్యా కఠిన చర్యలు తీసుకోవాలని గ్రామస్తులు, మత్స్యకారులు కోరారు.



గౌడ విద్యార్థిని, విద్యార్థులకు పురస్కారాలు



సిరిసిల్ల టౌన్, జూన్ 6 (మనం న్యూస్): గౌడ అపీషియల్స్ అండ్ ప్రొఫెషనల్స్ అసోసియేషన్ జిల్లా అధ్యక్షులు కంచర్ల అమరేందర్ గౌడ అధ్యక్షతన 2022-23 విద్యా సంవత్సరంలో పదవ తరగతి, ఇంటర్మీడియట్ లో అత్యధిక మార్కులు సాధించిన గౌడ విద్యార్థిని, విద్యార్థులకు సిరిసిల్ల రేణుక దేవి ఏసీ ఫంక్షన్ హాల్ లో ప్రతిభ పురస్కారాలను అందించారు. ఈ కార్యక్రమానికి విశిష్ట అతిథులుగా గోప రాష్ట్ర అధ్యక్షులు మద్దల రమేష్ బాబు గౌడ్, ఉపాధ్యక్షులు అమరగాని శ్రీనివాస్ గౌడ్, ముద్ద గాని రామ్మోహన్ గౌడ్ లు ప్రత్యేక ఆహ్వానితులుగా గౌడ సంక్షేమ సంఘం జిల్లా అధ్యక్షులు చిదుగు గోవర్ధన్ గౌడ్, ప్రధాన కార్యదర్శి బుర్ర నారాయణ గౌడ్ హాజరయ్యారు. ఈ సందర్భంగా విద్యార్థిని విద్యార్థులకు మెమోంతో పాటు ప్రశంసా పత్రాలు, మెడల్ అందించారు. రాష్ట్ర అధ్యక్షులు మద్దల రమేష్ బాబు గౌడ్ మాట్లాడుతూ, విద్యార్థులు ఉన్నత లక్ష్యాన్ని ఏర్పాటు చేసుకొని లక్ష్యం కోసం నిరంతరం కృషి చేస్తే లక్ష్యం చేదించవచ్చు అన్నారు. సందర్భంగా విద్యార్థులను అభినందించారు. ప్రతి ఒక్కరిలో శక్తి ఉంటుందని ఆ శక్తిని బయట తీసినప్పుడు మాత్రమే ప్రతిభావంతులుగా మారుతారన్నారు. ఈ కార్యక్రమంలో గోప ఉమ్మడి కరీంనగర్ జిల్లా అధ్యక్షులు అమర గాని నరసయ్య గౌడ్, జిల్లా కోఆర్డినేటర్ సత్యనారాయణ గౌడ్, సంయుక్త కార్యదర్శి యల్మాకంటి వీరయ్య గౌడ్, జిల్లా ప్రధాన కార్యదర్శి వికృతి లక్ష్మీనారాయణ గౌడ్, ఆహ్వానితులు నాగుల శంకర్ గౌడ్ నేరేళ్ల తిరుమల గౌడ్ లక్ష్మీనారాయణ గౌడ్ జక్కుల మల్లేశం గౌడ్ అంబటి రాజయ్య గౌడ్ సత్యనారాయణ గౌడ్ పిల్లి రామచంద్రన్ గౌడ్ బుర్ర శ్రీనివాస్ గౌడ్, పాముల దేవయ్య గౌడ్, తాళ్లపల్లి అంజా గౌడ్ పులి రాజు గౌడ్ తీగల మల్లికార్జున్ గౌడ్ బుర్ర కృష్ణ ప్రసాద్ గౌడ్ విక్రమి అంజయ్య గౌడ్ డాక్టర్ మోదుకుల నారాయణ గౌడ్ నాగుల శ్రీనివాస్ గౌడ్ ఆకుల శ్రీనివాస్ గౌడ్ నారాయణ బాబుగౌడ్ పులి రాంగోపాల్ గౌడ్ టీ భాగ్యలక్ష్మి గౌడ్ రాజు గౌడ్ పాముల స్వామి గౌడ్ వివిధ గోప జిల్లా బాధ్యులు మండల బాధ్యులు తదితరులు పాల్గొన్నారు.

గ్రూప్ వన్ పరీక్ష నిర్వహణకు పకడ్బందీ ఏర్పాట్లు చేయాలి

అదనపు కలెక్టర్ ఖీమ్యా నాయక్

సిరిసిల్ల టౌన్, జూన్ 6 (మనం న్యూస్): ఈ నెల 11 వ తేదీన నిర్వహించనున్న గ్రూప్ వన్ ప్రిలిమ్స్ పరీక్ష నిర్వహణకు అన్ని ఏర్పాట్లు పకడ్బందీగా చేయాలని అదనపు కలెక్టర్ ఎన్. ఖీమ్యా నాయక్ ఆదేశించారు. మంగళవారం సమీకృత జిల్లా కార్యాలయాల



సముదాయంలోని సమావేశ మందిరంలో గ్రూప్ -1 పరీక్ష నిర్వహణపై చీఫ్ సూపరింటెండెంట్, ట్రైనింగ్ ఆఫీసర్స్, రూల్ ఆఫీసర్లతో సమీక్ష నిర్వహించారు. ఈ సందర్భంగా ఆయన మాట్లాడుతూ జిల్లాలో 17 పక్కా కేంద్రాల్లో 4 వేల 261 మంది అభ్యర్థులు గ్రూప్ 1 ప్రిలిమ్స్ పరీక్ష రాయబోతున్నారని తెలిపారు. పరీక్షకు హాజరయ్యే అభ్యర్థులకు తాగునీటి సదుపాయం, సీసీ కెమెరాలు, లైటింగ్, తదితర వసతులు ఉండేలా చూడాలన్నారు. అభ్యర్థులు విధిగా తమతో హాల్ టికెట్లు తెచ్చుకోవాలని, సెల్ ఫోన్ల మరియు ఎటువంటి ఎలక్ట్రానిక్ పరికరాలు అనుమతించకూడదని, ఉదయం 8.30 గంటల నుండి 10.15 గంటల వరకు కేంద్రాల్లోకి అనుమతించడం జరుగుతుందని, తర్వాత వచ్చిన అభ్యర్థులను పరీక్ష హాలులోనికి అనుమతించబడదని తెలిపారు. అభ్యర్థులకు ఏవైనా సందేహాలుంటే బోల్ డ్రీ నెంబర్ 9398684240లో సంప్రదించి, సందేహాలు నివృత్తి చేసుకోవాలని కోరారు. ఈ సమావేశంలో జిల్లా విద్యాధికారి రమేష్ కుమార్, ఉద్యానవన అధికారి జ్యోతి, వ్యవసాయ అధికారి భాస్కర్, మత్స్య శాఖ అధికారి శివ ప్రసాద్, చీఫ్ సూపరింటెండెంట్లు తదితరులు పాల్గొన్నారు.

రేణుకా ఎల్లమ్మ, జమదగ్ని కళ్యాణ మహోత్సవానికి రోహిత్ రావు విరాళం



కొత్తపల్లి, జూన్ 6 (మనం న్యూస్): కరీంనగర్ జిల్లా కొత్తపల్లి మండలం ఖాజీపూర్ గ్రామంలో గౌడ సంఘం ఆధ్వర్యంలో నిర్వహించనున్న శ్రీ రేణుకా ఎల్లమ్మ తల్లి బోనాలు, పట్నాల సిద్ధయోగ మహోత్సవానికి కాంగ్రెస్ పార్టీ కరీంనగర్ నియోజకవర్గ నాయకులు మేనేని రోహిత్ రావు మంగళవారం విరాళాన్ని అందించారు. ఈ సందర్భంగా రోహిత్ రావు మాట్లాడుతూ ఖాజీపూర్ గ్రామంలో ప్రతిష్టాత్మకంగా లోక కళ్యాణం నిర్వహిస్తున్న రేణుకా ఎల్లమ్మ బోనాలు, పట్నాల పండుగను గ్రామంలో ఘనంగా నిర్వహించుకోవాలన్నారు. ఆ రేణుకా ఎల్లమ్మ తల్లి దయవల్ల అందరూ సుఖ సంతోషాలతో జీవితాలు కొనసాగించాలని, ప్రజా సేవకుడిగా తన వంతు సహకారం ఖాజీపూర్ గ్రామానికి ఎప్పుడూ ఉంటుందని తెలిపారు.

దశాబ్ది ఉత్సవాల లోగో ఆవిష్కరణ

సిరిసిల్ల టౌన్, జూన్ 6 (మనం న్యూస్): సిరిసిల్ల పట్టణానికి చెందిన నేత కార్మికుడు హరిప్రసాద్ రూపొందించిన దశాబ్ది ఉత్సవాల లోగోను కలెక్టర్ అనురాగ్ జయంతి, వేములవాడ శాసనసభ్యులు రమేష్బాబు, జడ్పీ చైర్ పర్సన్ న్యాలకొండ అరుణ, రాష్ట్ర టెక్నోటెల్ కార్పొరేషన్ చైర్మన్ గూడూరు ప్రవీణ్లు మంగళవారం ఆవిష్కరించారు.



నకిలీ పత్తి విత్తనాలు విక్రయిస్తున్న ఇద్దరి అరెస్టు

కరీంనగర్ జైం, జూన్ 6 (మనం న్యూస్): ఎటువంటి లైసెన్సులు లేకుండా నకిలీ లేబుళ్లు అంటించి నకిలీ పత్తి విత్తనాలతో రైతులను మోసం చేసే చర్యలకు పాల్పడుతున్న ఇద్దరు వ్యాపారులను మంగళవారం మానకొండూరు పోలీసులు అరెస్టు చేశారు. పోలీసుల కథనం ప్రకారం.. సుల్తానాబాద్ స్వప్న కాలనీకి చెందిన నూక రాజేశం (40), వరంగల్ జిల్లా మట్టివాడకు చెందిన ఇరుకుల్ల వేద ప్రకాష్ (54), పెద్దపల్లికి చెందిన సతీష్ లు ఒక ముఠాగా ఏర్పడి కల్తీ పత్తి విత్తనాలతో రైతులను మోసం చేసే చర్యలకు పాల్పడుతున్నారు. ముగ్గురు వ్యక్తులు గతంలో ఎరువులు, విత్తనాలు, క్రిమిసంహారక మందులను విక్రయించే దుకాణాలను ఏర్పాటు చేసి నష్టపోయారు. స్వల్ప కాలంలో ఎక్కువ డబ్బులను సంపాదించాలనే ఉద్దేశంతో గతంలో పరిచయం ఉన్న రైతులను లక్ష్యంగా పెట్టుకొని ఈ నకిలీ పత్తి విత్తనాలను విక్రయించే చర్యలకు పాల్పడుతున్నారు. రైతులకు అధిక దిగుబడిలో వస్తాయని ఆశ చూపుతూ గడుపుతీరిన బిజి



2 పత్తి విత్తనాలను బిజి 3 పత్తి నాలుగా చెబుతూ రైతులకు విక్రయించేందుకు రంగం సిద్ధం చేశారు. వీరి కదలికల పై సమాచారం అందుకున్న టాస్క్ ఫోర్స్ విభాగం, మానకొండూరు పోలీసులు, వ్యవసాయ శాఖ అధికారులు మానకొండూరు మండల కేంద్రంలోని చెరువు వద్ద నిఘా ఉంచి టీఎన్ 03 ఈ ఎల్ 7185 కారులో అక్రమంగా రవాణా చేస్తున్న విత్తనాలతో వీరిని పట్టుకున్నారు. వీటి విలువ ఒకలక్ష రూపాయల వరకు ఉంటుందని తెలిపారు. పైన పేర్కొన్న వ్యాపారుల్లో పెద్దపల్లికి చెందిన వ్యాపారి సతీష్ పరారీలో ఉన్నాడు. పట్టుబడిన ఇద్దరు వ్యాపారులు నూక రాజేశం, ఇరుకుల్ల వేద ప్రకాష్ వద్దనుండి అప్పలక్ష్మి లేబుళ్లు అంటించి ఉన్న 19 స్టీల్ బాక్సులు, సాయి దివ్య పేరిట లేబుళ్లు అంటించి ఉన్న 31 ప్యాకెట్లు, మరో 20 ఖాళీ ప్యాకెట్లను స్వాధీనం చేసుకున్నారు. ఈ కార్యక్రమంలో టాస్క్ ఫోర్స్ ఏసీపి విజయ సారథి, ఇన్స్పెక్టర్లు సుజన్ రెడ్డి, రవికుమార్, మానకొండూరు సిఐ రాజ్ కుమార్, వ్యవసాయ శాఖ అధికారి శ్రీనివాస్ రెడ్డి తదితరులు పాల్గొన్నారు.

బడి ఈడు పిల్లలను ప్రభుత్వ పాఠశాలల్లో చేర్పించాలి సర్పంచ్ రమేష్



చిగురుమామిడి, జూన్ 6 (మనం న్యూస్): బడి ఈడు పిల్లలను ప్రభుత్వ పాఠశాలల్లో చేర్పించాలని సుందరగిరి గ్రామ సర్పంచ్ శ్రీమూర్తి రమేష్ అన్నారు. సుందరగిరి గ్రామ ప్రాథమిక పాఠశాలలో జరిగిన మన ఊరు మనబడి బడిబాట కార్యక్రమానికి ఆయన ముఖ్య అతిథిగా హాజరై మాట్లాడుతూ రాష్ట్ర ప్రభుత్వం రాష్ట్రంలోని ప్రభుత్వ పాఠశాలల్లో మౌలిక సదుపాయాల మెరుగు కోసం మన ఊరు మనబడి కార్యక్రమాన్ని చేపట్టిందన్నారు. ఇందులో భాగంగా సుందరగిరి ప్రాథమిక పాఠశాల జిల్లా పరిషత్ ఉన్నత పాఠశాలలు రెండు కూడా మౌలిక సదుపాయాలు మెరుగు పరచడం చాలా సంతోషకరం అన్నారు. ప్రతి విద్యార్థికి పాఠశాల దేవాలయం వంటిదని, గురువు దైవంతో సమానమన్నారు. ప్రభుత్వం మౌలిక సదుపాయాలు కల్పించినప్పటికీ విద్యార్థుల జీవితాల్లో మార్పులు తీసుకువచ్చే బాధ్యత ఉపాధ్యాయులదేనన్నారు. దేశంలో అత్యంత విలువైనది మానవ వనరులను సక్రమంగా సమాజానికి వినియోగించబడేలా ఉపాధ్యాయుల పాత్ర కీలకమన్నారు. ఈ కార్యక్రమంలో ఎంపిటిసి సభ్యులు మెడబోయిన తిరుపతి, జిల్లా సెక్రెటరీ ఆఫీసర్ ఆంజనేయులు, మండల విద్యాధికారి కొమ్మర శ్రీనివాస్ రెడ్డి, స్థానిక పాఠశాల ప్రధానోపాధ్యాయులు రవీందర్ రెడ్డి, ప్రాథమిక పాఠశాల ప్రధానోపాధ్యాయులు సత్యనారాయణ, వెంకటమల్లు, వివిధ గ్రామాల ప్రధానోపాధ్యాయులు, ఉపాధ్యాయుని, ఉపాధ్యాయులు పాల్గొన్నారు.

ఘనంగా కాల్య నర్సయ్య యాదవ్ జయంతి వేడుకలు



కొత్తపల్లి, జూన్ 6 (మనం న్యూస్): దివంగత కార్మిక నాయకులు కాల్య నర్సయ్య యాదవ్ 59వ జయంతి వేడుకలను కరీంనగర్ జిల్లా బొమ్మకల్ బైపాస్ రోడ్ లోని తెలంగాణ గొర్రెల, మేకల పెంపకం వృత్తిదారుల సంఘం ఆధ్వర్యంలో మంగళవారం ఘనంగా నిర్వహించారు. ఈ సందర్భంగా కాల్య నర్సయ్య విగ్రహానికి బొమ్మకల్ గ్రామ సర్పంచ్ పురమల్ల శ్రీనివాస్ పూలమాలవేసి నివాళ్లు అర్పించారు. అనంతరం కేక్ కట్ చేసి, స్వీట్లు పంపిణీ చేశారు. ఈ సందర్భంగా గొర్రెల మేకల పెంపకం వృత్తిదారుల సంఘం రాష్ట్ర ఉపాధ్యక్షులు కటికి రెడ్డి బుచ్చన్న యాదవ్ మాట్లాడుతూ కాలవ నర్సయ్య యాదవ్ కార్మిక సంఘాల నాయకునిగా కార్మికుల సమస్యలపై అలుపెరుగని పోరాటాలు చేసిన నాయకుడన్నారు. యాదవ సంఘం భవన నిర్మాణానికి కృషి చేసి, యాదవుల చైతన్యానికి పునాదులు వేసిన నాయకుడన్నారు. గొర్రెల పెంపకం దారుల సహకార సంఘం జిల్లా అధ్యక్షులుగా, ఏపటియూసి జిల్లా అధ్యక్షులుగా, కార్మిక బడుగు బలహీన వర్గాల గుండెల్లో చిరస్థాయిగా ఆయన నిలిచిపోయారన్నారు. ప్రస్తుతం ఆయన లేని లోటు కార్మిక సంఘాల్లో, యాదవ సంఘంలో స్పష్టంగా కనబడుతుందన్నారు. ఆయన ఆశయాల సాధనకు ప్రతి ఒక్కరు కృషి చేయాల్సిన అవసరం ఉందన్నారు. ఈ కార్యక్రమంలో నర్సయ్య యాదవ్ కుటుంబ సభ్యులు కాల్య లక్ష్మి, కాల్య శ్రీనివాస్ యాదవ్, యాదవ సంఘం నాయకులు బండి మల్లయ్య యాదవ్, మండల రవీందర్ యాదవ్ కడారి అయిలన్న కురుమ, కాలవ మల్లేశం యాదవ్, కాల్య ఆశోక్ యాదవ్, పాశం తిరుపతి యాదవ్, జంగ కొమురయ్య యాదవ్, చిగుళ్ల శ్రీనివాస్ కురుమ, కాల్య లింగయ్య యాదవ్, జంగ తిరుపతి యాదవ్, చర్ల పద్మ, సందవేని గీతాంజలి, రాజు యాదవ్ జిట్టవేణి పరశురాం యాదవ్ నల్లగొ కొమురయ్య గాదం శ్రీనివాస్ జంగ శంకర్ గాదం పర్వరామ్ నన్నవేని కొమురయ్య సురేందర్ రెడ్డి రాకేష్ వెంకటేశం చింతల కిషన్ తదితరులు పాల్గొన్నారు.

సుందరగిరిలో 'బడి బాట'



చిగురుమామిడి, జూన్ 6 (మనం న్యూస్): కరీంనగర్ జిల్లా చిగురుమామిడి మండలం సుందరగిరి గ్రామంలో జిల్లా సమగ్ర శిక్షణ సెక్షన్లో అధికారి ఆంజనేయులు, సర్పంచ్ శ్రీమూర్తి రమేష్, మండల విద్యాధికారి కొమ్మెర శ్రీనివాస్ రెడ్డి ఆధ్వర్యంలో మంగళవారం బడిబాట కార్యక్రమాన్ని నిర్వహించారు. ఈ సందర్భంగా ఉపాధ్యాయులు ఇంటింటికీ తిరుగుతూ పిల్లలను ప్రభుత్వ పాఠశాలలోనే చేర్చించాలని విద్యార్థుల తల్లిదండ్రులను కోరారు. ప్రభుత్వ పాఠశాలల్లో ఎక్కడినీ వసతుల గురించి వివరించారు. విద్యార్థులకు ప్రభుత్వం ప్రతియేటా అందిస్తోన్న రెండు జతల దుస్తులు, పాఠ్యపుస్తకాలు, మధ్యాహ్న భోజనం వివరాలను తెలియజేశారు. ప్రభుత్వ పాఠశాలల్లోనే నాణ్యమైన విద్య అందుతుందని పేర్కొంటూ పిల్లలను ప్రభుత్వ పాఠశాలల్లో చేర్చించాలని సూచించారు. సుందరగిరి గ్రామంలోని ప్రాథమిక, ఉన్నత పాఠశాలలు మన ఊరు- మన బడి కార్యక్రమంలో భాగంగా ఎంపిక కాగా విద్యార్థులకు ప్రైవేటు పాఠశాలకు ధీటుగా అన్ని రకాల వసతులు కల్పిస్తున్నట్లు చెప్పారు. ఈ కార్యక్రమంలో ఎంపీటీసీ సభ్యులు మెడబోయిన తిరుపతి, సుందరగిరి కాంప్లెక్స్ ప్రధానోపాధ్యాయులు ఎడబోయిన రవీందర్ రెడ్డి, ఆయా పాఠశాల ప్రధానోపాధ్యాయులు, ఉపాధ్యాయులు, సీఆర్పీలు పాల్గొన్నారు.

సర్కార్ బడుల్లోనే నాణ్యమైన విద్య



రామగిరి, జూన్ 06 మనం న్యూస్ : సర్కార్ బడుల్లోనే విద్యార్థులకు నాణ్యమైన విద్య అందుతుందని సర్పంచ్ బుర్ర పద్మశంకర్ గౌడ్ ఎంపీటీసీ మారగోని కరుణ కుమారస్వామి గౌడ్ అన్నారు. మంగళవారం మండల బేగంపేట గ్రామంలో బడిబాట కార్యక్రమంలో భాగంగా ప్రభుత్వ ప్రాథమిక ఉన్నత పాఠశాల ఉపాధ్యాయ, విద్యాకమిటీ బృందం గ్రామంలోని ప్రతి ఇంటిని సందర్శిస్తూ బడి ఈడు పిల్లలందరినీ గుర్తించడం జరిగింది. సర్పంచ్ పద్మ.ఎంపీటీసీ కరుణ మాట్లాడుతూ ప్రభుత్వ పాఠశాలల బలోపేతానికి సర్కారు చేస్తున్న వివరిస్తూ పాఠశాల లో విద్యార్థుల సంఖ్యను గణనీయంగా పెంచి గుణాత్మకమైన విద్యను అందించి పాఠశాల పురోగతికి ఉపాధ్యాయులు కృషి చేయాలని, ప్రజాప్రతినిధులుగా తమ వంతు సహకారాన్ని అందిస్తామని ఉపాధ్యాయులకు పిలుపునివ్వడం జరిగింది. ఈ కార్యక్రమంలో విద్యకమిటీ చైర్మన్ కట్ట శ్రీనివాస్, హెచ్ఎంఎం శ్రీనివాస్, ఉపాధ్యాయులు విఠల్, రాజయ్య, వెంకటేశం, శ్రీనివాస్, గీత రాణి, ఆమని, తదితరులు పాల్గొన్నారు.

టిఎన్జివో జిల్లా అధ్యక్షుడి కి ఘన సన్మానం



కరీంనగర్, జూన్ 6 (మనం న్యూస్): నూతనంగా ఎన్నికైన కరీంనగర్ జిల్లా అధ్యక్షుడు దారం శ్రీనివాస్ రెడ్డి, కార్యవర్గాన్ని తెలంగాణ కాంట్రాక్ట్ ఔట్ సర్పింగ్ ఫౌండర్ అధ్యక్షులు జగన్నాథం ప్రవీణ్ ఘనంగా మంగళవారం సన్మానించారు. ఈ సందర్భంగా దారం శ్రీనివాస్ రెడ్డి మాట్లాడుతూ కాంట్రాక్ట్, ఔట్ సర్పింగ్ ఉద్యోగులకు ఎటువంటి సమస్య వచ్చినా తీర్చడానికి ముందు ఉంటానని తెలిపారు. ఈ కార్యక్రమంలో జిల్లా సహాయ అధ్యక్షుడు రాగి శ్రీనివాస్, ఎం డి జే ఆక్టర్, మెప్పా రాష్ట్ర ప్రధాన కార్యదర్శి శ్రీవాణి, మెప్పా ఉద్యోగులు సునీత, మానస, దీప, ఇతర ఉద్యోగులు పాల్గొన్నారు.

కెసిఆర్ కార్మికుల పక్షపాతి

తెలంగాణ ఉద్యమంలో సింగరేణి కార్మికుల కృషి మరువలేనిది : ఎమ్మెల్యే కోరుకంటి చందర్

గోదావరిఖని, జూన్ 6 (మనం న్యూస్): సింగరేణి కార్మికుల సంక్షేమానికి కృషి చేస్తోన్న సిఎం కెసిఆర్ కార్మికుల పక్షపాతి అని రామగుండం శాసనసభ్యులు కోరుకంటి చందర్ అన్నారు. తెలంగాణ అవతరణ దశాబ్ది ఉత్సవాలు, రామగుండం దశాబ్ది ప్రగతి బాట కార్యక్రమంలో భాగంగా మంగళవారం 2 ఇంక్వెస్ట్ గని ఆవరణలో గేట్ మీటింగ్ నిర్వహించారు. ఈ సందర్భంగా ఆయన మాట్లాడుతూ రక్షాన్ని చెవటగా మార్చి తమ జీవితాలను ఫణంగా పెట్టి వెలుగులు అందిస్తున్న సింగరేణి గని కార్మికులు బార్లర్ల సైనికులతో సమానమన్నారు. రాష్ట్ర ముఖ్యమంత్రి కెసిఆర్ నేతృత్వంలో 14 ఏళ్ల పాటు అలుపులేని తెలంగాణ రాష్ట్ర సాధన ఉద్యమాన్ని సాగించి పట్టువదలని విక్రమార్కుడిలాగా తెలంగాణ రాష్ట్రాన్ని సాధించామన్నారు. తెలంగాణ ఉద్యమంలో గని కార్మికుల పాత్ర మరువలేనిదని, రాష్ట్ర ఆవిర్భావనంతరం కెసిఆర్ మార్గనిర్దేశంలో సింగరేణి సంస్థ లాభాలు సాధించిందని పేర్కొన్నారు. దేశ ప్రధాని నరేంద్ర మోడీ గోదావరిఖని ఎన్టీపీసీ బహిరంగసభలో సింగరేణి సంస్థను ప్రైవేటుపరం చేయమని కల్లబొల్లి మాటలు చెప్పి సింగరేణి సంస్థ నాలుగు బ్లాకులు వేలానికి పెట్టడం మోసపూరిత మాటలకు నిదర్శనమని విమర్శించారు. సింగరేణి అస్తిత్వాన్ని నిర్వీర్యం చేసే కేంద్రం కుట్రలను కార్మికులు తిప్పికొట్టాలని చందర్ పిలుపునిచ్చారు. 2018 ఎన్నికల్లో అందరి ఆశీర్వాదంతో గెలిచిన తాను ప్రజలు, సింగరేణి కార్మికుల రుణం తీర్చుకునే విధంగా గత నాలుగున్నర ఏళ్ల కాలంగా కృషి చేస్తున్నట్లు, ప్రజలకు అందుబాటులో ఉంటూ వారి సమస్యల పరిష్కారమే ధ్యేయంగా పని చేస్తున్నానని చెప్పారు. రామగుండం నియోజకవర్గం ప్రజల దశాబ్దాల కల అయిన మెడికల్ కళాశాలను సిఎం కేసీఆర్ ఆశీస్సులతో నెరవేర్చానని, సింగరేణి గని కార్మికుల పిల్లలకు మెడికల్ కళాశాలలో ప్రత్యేక కోటా కేటాయించి, ప్రత్యేక వార్డులు ఉండేలా చర్యలు తీసుకున్నామన్నారు. గత పాలకులు పోగొట్టి వారసత్వ ఉద్యోగాలను సిఎం కేసీఆర్ కారుణ నియామాకాల ద్వారా సింగరేణి వారసులకు



ఉద్యోగాలు కల్పించారని వివరించారు. దేశంలో ఏ రాష్ట్రంలో లేని విధంగా తెలంగాణ రాష్ట్రంలో ప్రజాహిత పాలన సాగిస్తున్న సిఎం కేసీఆర్ ని మరువద్దని, ఈ సందర్భం వచ్చినా సిఎం కేసీఆర్ కి గని కార్మికులు అందరూ అండగా నిలవాలని కోరారు. ఈ సమావేశంలో నాయకులు దూడ శేషగిరి, దాసరి నరసయ్య, గండ్ల దామోదర్ రావు, కనకం శాంసన్, జావిద్ పాషా, వడ్డేపల్లి శంకర్, పుట్ట రమేష్, మండల రమేష్, గండు శ్రావన్, కుశనపల్లి శంకర్, శ్రీనివాస్, శంకర్, రాజేశం, మల్లారెడ్డి, మాదని మల్లేష్, మల్లయ్య, జనగామ శ్రీనివాస్ తదితరులు పాల్గొన్నారు.

రైతాంగ సమస్యలు వెంటనే పరిష్కరించాలని కలెక్టర్ కు వినతి



వీణవంక- జూన్ 06 (మనం న్యూస్) : ఆరుగాలం కష్టపడి పంట పండించే రైతులు ఎదుర్కొంటున్న సమస్యలను తక్షణమే పరిష్కరించాలని డిమాండ్ చేస్తూ భారతీయజనతాపార్టీ కిసాన్ మోర్చా జిల్లా శాఖ ఆధ్వర్యంలో మంగళవారం జిల్లా కలెక్టర్ ఆర్.వి. కర్కన్ కు వినతి పత్రం సమర్పించారు. ఈ సందర్భంగా కిసాన్ మోర్చా జిల్లా అధ్యక్షుడు అన్నాడి రాజరెడ్డి మాట్లాడుతూ అకాలవర్షాలకు నష్టపోయిన రైతులకు నష్టపరిహారం చెల్లించాలని, బిఆర్ఎస్ ప్రభుత్వం ఎన్నికల సమయంలో ఇచ్చిన లక్ష్య రూపాయల రుణమాఫీని ఏకకాలంలో అమలు చేయాలని, ధరణి సమస్యలను పరిష్కరించాలని, సకీలీ విత్తనాల అమ్మకాలను ఆరికట్టాలని, భూసార పరీక్షలు వెంటనే నిర్వహించి రైతులకు కిసాన్ కార్డులు ఇవ్వాలని పేర్కొన్నారు. రైతుల సమస్యలను ప్రభుత్వం దృష్టికి తీసుకెళ్లి వెంటనే పరిష్కరించాలని కోరారు. ఈ కార్యక్రమంలో జిల్లా ఉపాధ్యక్షుడు ఎర్రబెల్లి సంపత్ రావు, కిసాన్ మోర్చా రాష్ట్ర కో ఆర్డినేటర్ మోతే గంగారెడ్డి, జిల్లా ప్రధాన కార్యదర్శి మదుగురి సమ్మిరెడ్డి, జిల్లా ఉపాధ్యక్షులు పూర్ణచంద్ర రెడ్డి, మారంతిరపతిరెడ్డి, నాయకులు తూము నారాయణ, పరిటాల సంపత్, సర్పంచ్ రెడ్డి, మహేందర్ రెడ్డి, వైద్యులు వెంకటరెడ్డి, రాజు, రాములు, అంజిబాబు లు పాల్గొన్నారు.

ఇంటింటికీ బడిబాట

మెట్ పల్లి, జూన్ 6 (మనం న్యూస్) : ప్రభుత్వం ప్రతిష్టాత్మకంగా చేపట్టిన కేజీ టు పీజీ విద్య విద్యార్థులకు అందించాలనే ఉద్దేశంతో ప్రభుత్వ ఉపాధ్యాయులు స్కూల్ పిల్లల పేరు నమోదు కార్యక్రమంలో నిమగ్నమయ్యారు మంగళవారం పట్టణంలోని వెంకట్రావుపేటలో ఒకటవ తరగతి నుండి ఏడవ తరగతి వరకు ఇంగ్లీష్ మీడియంలో చేర్చుకోవడానికి ఉపాధ్యాయులు రమణారెడ్డి, అలకట్ల సత్యనారాయణ, దిబ్బా ఆంజనేయులు ఇంటింటికీ తిరుగుతూ బడి బాట నిర్వహించారు.

మురుగునీరు నిలిచి ఇబ్బందులు పడుతున్న ఇందిరానగర్ వాసులు

మెట్ పల్లి, జూన్ 6 (మనం న్యూస్): పట్టణంలోని మూడవ వార్డు ఇందిరానగర్ కానీలో మాల సంఘ భవనం వద్ద ఒక డ్రైనేజీ నిర్మించారు. దానిపై వాహనాలు వెళ్లేందుకు వీలుగా కల్పర్లు నిర్మించారు. అంతవరకు బాగానే ఉంది కానీ డ్రైనేజీ నుండి గతంలో ఉన్న మంచినీటి పైవే లైన్, నూతనంగా మిషన్ భగీరథ పైవే లైన్ వేసే సమయంలో కల్పర్లు పగలగొట్టారు. దాంతో అసలే ఇరుకైన రోడ్డు నడి రోడ్డుపై గుంత చేయగా పాదాచారులకు వాహనదారు లకు వెళ్లేందుకు ఇబ్బంది ఏర్పడిందని కాల్నీవాసులు సోమిడి కైలాసపతి, అమ్మల శాంతారాములు మంగళవారం మనం పత్రిక దృష్టికి తీసుకువచ్చారు. ఈ సందర్భంగా వారు మాట్లాడుతూ త్వరలో స్కూళ్లు తెరవనున్నందున స్కూల్ బస్సులు రాక పోకలు బండ్ అయితే విద్యార్థులకు తీవ్ర ఇబ్బందులు ఎదురవుతాయన్నారు. దీనికి తోడు రివేర్ కోసం కల్పర్లు తవ్వినప్పుడు డ్రైనేజీ లో కూలడంతో దానిని పూడిక తీయకపోవడంతో డ్రైనేజీ నుండి వెళ్ళు మురుగునీరు నిలిచిపోయింది దాంతో కాల్నీవాసుల బాధలు వర్షాతితం ఇకనైనా మున్నిపలే అధికారులు స్పందించి మురుగునీరు ఎలాంటి ఇబ్బందులు లేకుండా డ్రైనేజీ లో వెళ్లే విధంగా చర్యలు చేపట్టాలని వారు కోరారు.



ఐక్యంగా పోరాడితే ఏదైనా సాధ్యమే

రెడ్ల ఆత్మీయ సమ్మేళనంలో పాల్గొన్న కోమటిరెడ్డి

కరీంనగర్, జూన్ 6 (మనం న్యూస్) ఐక్యంగా పోరాడితే ఏదైనా సాధించవచ్చునని నగర కాంగ్రెస్ అధ్యక్షుడు కోమటిరెడ్డి నరేందర్ రెడ్డి అన్నారు. మంగళవారం రెడ్డి సంఘాల ఐక్యవేదిక ఆధ్వర్యంలో చింతకుంటలోని ఒక ఫంక్షన్ హాల్ లో ఏర్పాటు చేసిన రెడ్ల ఆత్మీయ సమ్మేళనంలో నగర కాంగ్రెస్ అధ్యక్షుడు కోమటిరెడ్డి నరేందర్ రెడ్డి పాల్గొన్నారు. ఈ సందర్భంగా ఆయన మాట్లాడుతూ ఐక్యంగా పోరాడితే ఏదైనా సాధించవచ్చు అన్నారు. బిఆర్ఎస్ పార్టీ 2018 ఎన్నికల మ్యానిఫెస్టోలో రెడ్డి కార్పొరేషన్ ఏర్పాటు చేస్తామని హామీ ఇచ్చి ఇప్పటివరకు మాటలకే పరిమితమయ్యారన్నారు. రాబోయే రోజుల్లో ఐక్యంగా పోరాడాలని తెలిపారు. ఈ కార్యక్రమంలో ఐక్యవేదిక రాష్ట్ర అధ్యక్షుడు సంతోష్ రెడ్డి, కన్వీనర్ రాఘవ రెడ్డి జిల్లా అధ్యక్షుడు వంశ సుధర్శన్ రెడ్డి, సంది తిరుపతి రెడ్డి ఆర్పివిఆర్ అధ్యక్షుడు నరహరి జగ్గారెడ్డి, కార్యదర్శి బండ గోపాల్ రెడ్డి, అంబలి జోజి రెడ్డి, బేటి మహేందర్ రెడ్డి, కాసర్ల మధుకర్ రెడ్డి పాల్గొన్నారు.



సింగరేణి కాంట్రాక్టు కార్మికుల సమస్యలను పరిష్కరించాలి

పార్లమెంటరీ స్టాండింగ్ కమిటీకి

కాంట్రాక్ట్ కార్మిక సంఘాల విజ్ఞప్తి

రామగిరి, జూన్ 06 మనం న్యూస్ : సింగరేణితో సహా కేంద్ర ప్రభుత్వ రంగ సంస్థల్లో కాంట్రాక్ట్ కార్మికుల యొక్క సమస్యల అధ్యయనానికి అధ్యయనానికి పార్లమెంటరీ స్టాండింగ్ కమిటీ ఆన్ లేబర్ అండ్ టెక్స్ టైల్ స్కిల్ డెవలప్ మెంట్ భద్రుహరి మతాబ్ సారధ్యంలో 31 మంది ఎంపిల బృందం ఈనెల 5,6 తేదీలలో హోటల్ తాజ్ కృష్ణ, హైదరాబాద్ లో సమావేశమైంది. ఈ సందర్భంగా పార్లమెంటరీ స్టాండింగ్ కమిటీ 6వ తేదీన సింగరేణి యాజమాన్యం, కాంట్రాక్ట్ కార్మిక సంఘాలు, కార్మికులతో సమావేశం నిర్వహించింది. ఈ సందర్భంగా కార్మిక సంఘాలు కాంట్రాక్ట్ ఎదుర్కొంటున్న సమస్యలను, బాధలను కమిటీ దృష్టికి తీసుకెళ్లారు. సింగరేణిలోని వివిధ ప్రాంతాల నుండి కాంట్రాక్ట్ కార్మికులంతా కలిసి పార్లమెంటరీ స్టాండింగ్ కమిటీ చైర్మన్ కి వినతి పత్రాన్ని అందజేశారు. పార్లమెంట్ కమిటీ మొదట కార్మిక సంఘాలు, కార్మికులతో సమావేశమైంది. సింగరేణిలో హైవాలర్ కమిటీ వేతనాల అమలు, సమాన పనికి సమాన వేతనం, 2022 సెప్టెంబర్ లో జరిగిన ఒప్పందం అమలు, కుటుంబ సభ్యులకు వైద్యం, ఈఎన్ఐ సదుపాయం, లాభాల బోనస్, మరణించిన కార్మికులకు ఎక్స్ గ్రేషియా, వలస కార్మికులకు సమస్యలు, సెలవులు, కార్మిక హక్కులు, బోనస్, కాంట్రాక్ట్ లేబర్ చట్టం, వలస కార్మికుల చట్టం, గ్రూప్ టీ చట్టం అమలు, 12 గంటల పని, అన్ని అన్ని విభాగాలకు సిఎపిఎఫ్ అమలు, నర్సరీ కార్మికులు, కన్వేయన్స్ డ్రైవర్లు, గుటకల పెద్ద కార్మికులకు కనీస వేతనాల అమలు, బెల్ట్ క్లీనింగ్, సెల్ పీకింగ్, వర్క్ షాపు, రైల్వే సైడింగ్, బ్లాస్టింగ్, ట్రాక్టర్ డ్రైవర్లు తదితర కార్మికులకు స్కీల్ వేతనాల చెల్లింపు తదితర అన్ని విభాగాల సమస్యలను పార్లమెంటరీ స్టాండింగ్ కమిటీ దృష్టికి తీసుకెళ్లాయి. అనంతరం కమిటీ



సింగరేణి యాజమాన్యం సి అండ్ ఎం.డి, డైరెక్టర్లు ఇతర అధికారులతో సమావేశమైంది. కార్మిక సంఘాలు, కార్మికులు లేవనెత్తిన సమస్యలను వారి దృష్టికి తీసుకొనివెళ్లారు. వారి సమస్యలను పరిష్కరించాలని, వేతనాల పెంపుదలకు చర్యలు తీసుకోవాలని వారి కోరారు. ఈ సమావేశంలో యాజమాన్యం తరపున సి అండ్ ఎం.డి, శ్రీధర్, డైరెక్టర్ (పా). బలరామ్, ఇ అండ్ ఎం.డి, సత్యనారాయణ, ఆపరేషన్ ఎన్వికె శ్రీనివాస్, ప్రాజెక్ట్ ప్లానింగ్ జి. వెంకటరెడ్డి, జనరల్ మేనేజర్ కో ఆర్డినేషన్ ఎం సురేష్, పర్సనల్ అండ్ ఐఆర్పిఎం ఎ. కుమార్ రెడ్డి, పర్సనల్ వెల్ఫేర్ అండ్ ఆర్ఎస్ కె. బసవయ్య, ఎంపి ఎం. సుబ్బారావు, సిఎంపి ఎల్.వి. సూర్యనారాయణ, సివిల్ టి. సూర్యనారాయణ, ఎజిఎం పర్సనల్ కమిటీ నాయకులు, కార్మిక సంఘాల తరపున సిఐఐయు

నాయకులు బి. మధు, ఏఐటియూసి నాయకులు గుత్తుల సత్యనారాయణ, బి.ఎం.ఎస్ నాయకులు యాదగిరి సత్యయ్య, ఐఎన్ఐఐయుసి నాయకులు నాగ భూషణం, హెచ్.ఎం.ఎస్ నాయకులు జీవన్ పాల్, టి.సి.కె.ఎస్ నాయకులు మద్దెల శ్రీనివాస్, కార్మికులు సి.హెచ్. శ్రీకాంత్, పి. శాంతమ్మార్తి, రొడ్డా కిరణ్ కుమార్, ఎం.డి. గౌసాబాషా, అమిష్ కుమార్, సింగరేణి కాంట్రాక్ట్ కార్మికుల సంఘం (సిఐఐయు) నాయకులు జి. శ్యామ్, సి.హెచ్. అరవింద్, సమ్మయ్య, కుమారి, శ్రీనివాస్, డి.పూర్ణి చీఫ్ లేబర్ కమిషనర్ (సెంట్రల్) వై శ్రీనివాస్, రీజినల్ లేబర్ కమిషనర్ (సెంట్రల్) సాహూ, అసిస్టెంట్ లేబర్ కమిషనర్ (సెంట్రల్) మహాంతి, లేబర్ ఎన్ఫోర్స్ మెంట్ ఆఫీసర్ (సెంట్రల్) ఎన్. శంకరాచారి, రాజశేఖర్ తదితరులు పాల్గొన్నారు.

కాంగ్రెస్ ఎంపిటీసీ నేడు బీజేపిలోకి చేరిక



పెద్దపల్లి, జూన్ 06 (మనం ప్రతినది): మండలంలోని బోజన్నపేట, చీకురాయి గ్రామాలకు చెందిన కాంగ్రెస్ ఎంపిటీసీ మేకల రాజేశ్వరీ బుధవారం బీజేపీ తీర్థం పుచ్చుకోనున్నారు. కాంగ్రెస్ పార్టీని విడిచి కాశాయ కందుమా కచ్చుకోనున్నట్లు తెలిసింది. బీజేపీ చేస్తున్న అభివృద్ధి పనులకు ఆకర్షితుడైన బీజేపీ తీర్థం పుచ్చుకోనున్నట్లు ఎంపిటీసీ భర్త మాజీ ఉపసర్పంచ్ మేకల శ్రీనివాస్ తెలిపారు.

విదేశాలలో ఉద్యోగాలకై నైపుణ్యం గల అభ్యర్థులు ఈనెల-09న రామగుండంలో ఎన్రోల్ మెంట్ డ్రైవ్

పెద్దపల్లి, జూన్ 06 (మనం ప్రతినది): ఆస్ట్రేలియా, యునైటెడ్ ఆరబ్ ఎమిరేట్ (యూఏఈ), జర్మనీ, పోలాండ్, యు.కె. దేశాలలో పనిచేయుటకు నైపుణ్యం గల అభ్యర్థుల కోసం జూన్ 09న రామగుండం బ్రాహ్మణపల్లిలోని ప్రభుత్వ ఐ.టి.ఐ.లో టామ్ కామ్ ఎన్రోల్ మెంట్ డ్రైవ్ ను నిర్వహించనున్నట్లు జిల్లా ఉపాధి అధికారి వై.తిరుపతిరావు ఒక ప్రకటనలో తెలిపారు. అసక్తి, అర్హతగల అభ్యర్థులు తమ పేర్లను నమోదు చేసుకోని హాజరుకావాలని ఆయన కోరారు. తెలంగాణ ప్రభుత్వ కార్మిక, ఉపాధి శిక్షణ, కార్యకారాల శాఖ క్రింద నమోదు చేయబడిన రిక్రూట్ మెంట్ ఏజెన్సీ టామ్ కామ్ అని, దీని ద్వారా తెలంగాణ నుండి అర్హత, నైపుణ్యం కలిగిన వారికి ఉద్యోగాలు కల్పించేందుకు విదేశాలలో ప్రభుత్వ, ప్రైవేట్ రిజిస్టర్డ్ ఏజెన్సీలతో భాగస్వామ్యం కుదుర్చుకున్నదని తెలిపారు. అనుభవం అవసరం లేదని వయస్సు 22 నుండి 28 సంవత్సరాల వయస్సు గల అభ్యర్థులు అర్హులని తెలిపారు. మరిన్ని వివరాల కోసం డబ్ల్యుడబ్ల్యుడబ్ల్యు. టి.వో.ఎం.సి.వో.ఎం. తెలంగాణ, జివో.వీ.ఇన్ ని సందర్శించాలని, టామ్ కామ్ వారి సెల్ నంబర్ 970173269 7-7893566493-8328602231 గల నంబర్లలో సంప్రదించాలని జిల్లా ఉపాధి అధికారి వై.తిరుపతిరావు ఆ ప్రకటనలో తెలిపారు.

బీసీ కుల, చేతి వృత్తుల వారు ఆర్థిక సహాయం కొరకు జూన్ 20లోపు ఆన్లైన్లో దరఖాస్తు చేసుకోవాలి

జిల్లా కలెక్టర్ సంగీత సత్యనారాయణ

పెద్దపల్లి, జూన్ 06 (మనం ప్రతినది): జూన్ 20లోపు బీసీ కుల, వృత్తుల వారు ప్రభుత్వం అందించే ఆర్థిక సహాయం కోసం దరఖాస్తులను ఆన్లైన్లో సమర్పించాలని జిల్లా కలెక్టర్ సంగీత సత్యనారాయణ మంగళవారం ఒక ప్రకటనలో తెలిపారు. తెలంగాణ ప్రభుత్వం బీసీ కుల వృత్తులు, చేతి వృత్తుల వారికి లక్ష రూపాయల ఆర్థిక సహాయం అందించాలని నిర్ణయించింది. బీసీ కులవృత్తులు, చేతివృత్తులు చేసుకునే ప్రజలు ఆన్లైన్లో (టీఎన్ఎఫ్ బిఎంఎంఎన్ బీసీ .సీజీ.జి.జి.ఎం.ఎం.ఎం.ఎం) నందు జూన్ 20లోపు దరఖాస్తు చేసుకోవాలని జిల్లా కలెక్టర్ తెలిపారు. ప్రభుత్వం అందించే ఆర్థిక సహాయం కోసం దరఖాస్తుదారుల అర్హత వయసు 21 నుంచి 55 సంవత్సరాల మధ్యలో ఉండాలని, వార్షిక ఆదాయం గ్రామీణ ప్రాంతాలలో లక్షా50వేలు, పట్టణ ప్రాంతాలలో 2లక్షలు ఉండాలని అన్నారు. గత 5 సంవత్సరాలలో ప్రభుత్వం నుంచి ఆర్థిక లబ్ధిపొందిన వారు అనర్హులని తెలిపారు. బీసీ కులవృత్తులు, చేతి వృత్తుల ఆర్థిక సహాయం కోసం అర్హత కలిగిన లబ్ధిదారులు ఆన్లైన్ నందు కుల, ఆదాయ ధృవీకరణ పత్రం, ఆదార్ కార్డు, ఆహార భద్రత కార్డు, పాస్ పోర్టు సైజ్ ఫోటో, బ్యాంక్ పాస్ బుక్ జతచేసి జూన్ 20లోపు దరఖాస్తు చేసుకోవాలని జిల్లా కలెక్టర్ ఆ ప్రకటనలో తెలిపారు.



నియోజకవర్గ కేంద్రాలలో సాగునీటి దినోత్సవ వేడుకల నిర్వహణ

జిల్లా కలెక్టర్ సంగీత సత్యనారాయణ

పెద్దపల్లి, జూన్ 06 (మనం ప్రతినది): రాష్ట్ర ఆవతరణ దశాబ్ది ఉత్సవాలలో భాగంగా జిల్లాలో మూడు నియోజకవర్గ కేంద్రాలలో నీటిపారుదల శాఖ అధ్యక్షులతో జూన్ 7 బుధవారం సాగునీటి దినోత్సవ వేడుకలు నిర్వహిస్తున్నట్లు జిల్లా కలెక్టర్ సంగీత సత్యనారాయణ మంగళవారం ఒక ప్రకటనలో తెలిపారు. బుధవారం ఉదయం 10 గంటల సమయంలో ప్రతి నియోజకవర్గంలో రైతులు, మహిళలు, వివిధ వర్గాల ప్రజలతో సాగునీటి దినోత్సవ వేడుకలు ఘనంగా నిర్వహించనున్నట్లు తెలిపారు. పెద్దపల్లి నియోజకవర్గంలో నందన గార్డెన్లో, రామగుండం నియోజకవర్గంలో సింగరేణి కమ్యూనిటీ హాల్లో మంధని నియోజకవర్గంలో ఎన్.ఎల్.బీ హాల్లో సాగునీటి దినోత్సవ వేడుకలు నిర్వహించనున్నట్లు జిల్లా కలెక్టర్ తెలిపారు. పెద్దపల్లి నియోజకవర్గంలో జరిగే సాగునీటి దినోత్సవ వేడుకలను శాసన మండలి ప్రభుత్వ చీఫ్ విప్ తానిపర్తి భానుప్రసాద్ రావు, జిల్లా కలెక్టర్, పెద్దపల్లి ఎమ్మెల్యే దాసరి మనోహర్ రెడ్డి, అదనపు కలెక్టర్ వి.లక్ష్మీనారాయణలు హాజరవుతారని తెలిపారు. రామగుండం నియోజకవర్గంలో రామగుండం ఎమ్మెల్యే కోరుకంటి చందర్, మంధని నియోజకవర్గంలో జిల్లా ప్రజా పరిషత్ చైర్మన్ పుట్ల మధూకర్, స్థానిక సంస్థల అదనపు కలెక్టర్ కుమార్ దీపక్ కుల హాజరవుతారని తెలిపారు. ఈ కార్యక్రమాలలో ఎంపీ బోర్లకుంట వెంకటేశ్వరెత హాజరవుతారు. సాగునీటి దినోత్సవ విజయోత్సవ వేడుకలలో నియోజకవర్గ పరిధిలో పెరిగిన సాగు విస్తీర్ణం, ప్రభుత్వం నిర్మించిన నూతన ప్రాజెక్టులు, చెక్ డ్యాములు, పురుద్దరించిన చెరువులు, తదితర అంశాలను వివరించడం జరుగుతుందని జిల్లా కలెక్టర్ సంగీత సత్యనారాయణ ఆ ప్రకటనలో తెలిపారు.



సర్వాయి పాపన్న మోకుదెడ్డ గౌడ సంక్షేమ సంఘం గ్రామయాత్

కమిటీ నియామకం

సుల్తానాబాద్, జూన్ 06 (మనం న్యూస్): సుల్తానాబాద్ మండలంలోని తోగిరాయి గ్రామ యాత్ కమిటీ సర్వాయి పాపన్న మోకుదెడ్డ గౌడ సంక్షేమ సంఘం సుల్తానాబాద్ మండలస్థాయి బండారి లక్ష్మణ్ గౌడ్, ఉపాధ్యక్షులు గడ్డం అనిల్ గౌడ్ అధ్యక్షులలో ఏకగ్రీవంగా నియమించారు. ఈ కార్యక్రమానికి ముఖ్య అతిథిలుగా రాష్ట్ర అధ్యక్షులు జాగిరి అంజిగౌడ్, జిల్లా అధ్యక్షులు వేగోలం శంకర్ గౌడ్ హాజరయ్యారు. మోకు దెబ్బ యాత్ గ్రామశాఖ అధ్యక్షులుగా కోల విజయ్ గౌడ్, ఉపాధ్యక్షులుగా బైరగోని నరేష్ గౌడ్, ఉమ్మరి శ్రీనివాస్, గౌడ్, ప్రధాన కార్యదర్శిగా బోంగోని శ్రీకాంత్ గౌడ్, కార్యదర్శులుగా ఉమ్మరి మనివర్మ గౌడ్, రావుల వినయ్ గౌడ్, ప్రచార కార్యదర్శి మామిడి సాయి గౌడ్లను ఏకగ్రీవంగా నియమించారు. ఈ నియామక ప్రక్రియను స్థానిక హనుమాన్ ఆలయ ప్రాంగణంలో శంకర్ గౌడ్, స్థానిక గౌడ్ సంఘం అధ్యక్షులు ఉమ్మరి కొమురయ్య గౌడ్ చేతుల మీదుగా అందజేశారు. ఈ నియామకానికి సహకరించిన వారి దరికి వారు కృతజ్ఞతలు తెలిపారు.